

सायन - पनवेल महामार्गावरील
पथकर स्थानकावरील अडचणींचा
अभ्यास करणेस समितीची स्थापना.

महाराष्ट्र शासन
सार्वजनिक बांधकाम विभाग,
शासन निर्णय क्र. खाक्षेस-२००६/प्र.क्र.१८१/रस्ते-९अ
मंत्रालय, मुंबई-४०० ०३२
दिनांक :- १७.०१.२०१५

प्रस्तावना :-

सायन-पनवेल या नव्या महामार्गावर टोल नाक्याच्या विरोधात स्थानिक नागरिकांनी आंदोलनाची भूमिका घेतली आहे. यापूर्वी मा. श्री. प्रशांत ठाकूर , विधानसभा सदस्य यांनी केलेल्या मागणीनुसार दिनांक १२ जुलै, २०१४ रोजी मा.मुख्यमंत्री यांनी सह्याद्री अतिथीगृहात या विषयी बैठकीचे आयोजन केले होते. सदर बैठकीत मा.मुख्यमंत्र्यांनी या प्रकरणी मा.मुख्य सचिवांच्या अध्यक्षतेखाली एक समिती नियुक्त करण्यात आली. सदर समितीने केलेल्या शिफारशीनुसार सायन-पनवेल या विशेष राज्यमार्गावरील कि.मी.११८/०२५ (कामोठे जवळ पुणे कडील दिशेने) व कि.मी.११९/४७५ (कोपरा - मुंबई कडील दिशेने) येथे स्टॅगर्ड पध्दतीने बांधण्यात आलेल्या पथकर वसुली स्थानकावर दिनांक ०६.०१.२०१५ पासून पथकर शुल्क वसुली करण्याबाबतची दिनांक ०५.०१.२०१५ रोजीच्या अधिसूचना प्रसिध्द करण्यात आली. समितीने केलेल्या शिफारशीनुसार सदर अधिसूचनेन्वये पथकर स्थानकाच्या जवळच्या कळंबोली, पनवेल, कामोठे, कोपरा व खारघर या पाच गावातील रहिवाशांच्या कार तसेच महाराष्ट्र राज्य एस.टी.महामंडळाच्या सर्व बसेसना पथकरातून सूट देण्यात आली आहे.

तद्नंतर स्थानिक लोकांनी व लोकप्रतिनिधींनी सदर टोलनाक्यावर पनवेल तालुक्यातील सर्व गावे व शहर वसाहतीत राहणा-या सर्व वाहन धारकांना सूट देण्याची मागणी केली आहे. त्यानुसार सदर विषयाचा व्यापक अभ्यास करण्यास्तव खालील प्रमाणे समिती स्थापन करण्याचे प्रस्तावित आहे.

शासन निर्णय

पनवेल तालुक्यातील सर्व गावे व शहर वसाहतीत राहणाऱ्या वाहन धारकांना सायन-पनवेल महामार्गावरील पथकर स्थानकावरील अडचणीचा अभ्यास करण्यास्तव अभ्यासगट समितीची स्थापना खालीलप्रमाणे करण्यात येत आहे.

१.	मुख्य अभियंता, विशेष प्रकल्प, सा.बां.प्रा.वि. मुंबई	अध्यक्ष
२.	अधिक्षक अभियंता, मुंबई बांधकाम मंडळ ,चेंबुर	सदस्य
३.	श्री अजय सक्सेना, PPP तज्ञ	सदस्य
४.	प्रतिनिधी, सायन पनवेल टोलवेज प्रा. लि., पुणे	सदस्य
५.	कार्यकारी अभियंता, बहुमजली इमारती बांधकाम विभाग, कुर्ला	सदस्य सचिव

समिती कार्यकक्षा

१. सायन-पनवेल या विशेष राज्यमार्गावरील पथकर स्थानकापासून ५ कि.मी. त्रिज्येमधील पनवेल तालुक्यातील सर्व गावे व शहर वसाहतीत राहणाऱ्या वाहन धारकांच्या अडचणींचा अभ्यास करणे व उपाययोजना सुचविणे.
 २. पनवेल तालुक्यातील सर्व गावे व शहर वसाहतीतील राहणाऱ्या वाहन धारकांच्या अडचणींचा अभ्यास करणे व उपाययोजना सुचविणे.
 ३. राज्यातील इतर पथकर स्थानकांच्या बाबत काय परिणाम होईल याचा अभ्यास करणे व उपाययोजना सुचविणे.
- वरील कार्यकक्षेप्रमाणे अभ्यास करून समितीने आपला अहवाल एक महिन्यात सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०११७१४४२०८७०१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रज्ञा वाळके)
अवर सचिव, महाराष्ट्र शासन

प्रत,

- १) मुख्य अभियंता, विशेष प्रकल्प, सा.बां.प्रा.वि. मुंबई
- २) अधीक्षक अभियंता, मुंबई बांधकाम मंडळ, चेंबुर
- ३) कार्यकारी अभियंता, बहुमजली इमारती बांधकाम विभाग, कुर्ला
- ४) श्री अजय सक्सेना, PPP तज्ञ
- ५) उद्योजक, सायन पनवेल टोलवेज प्रा. लि., पुणे
- ६) मुख्य अभियंता व सह सचिव, सार्वजनिक बांधकाम विभाग, मंत्रालय, मुंबई
- ७) सचिव (रस्ते) यांचे स्वीय सहायक, सार्वजनिक बांधकाम विभाग, मंत्रालय, मुंबई
- ८) कार्यासन रस्ते-९अ, संग्रहार्थ